



दक्षिण भारत राष्ट्रमत



தஞ்சைப் பாரதம் ராஷ்டிரமம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

5 भारत 2047 तक 30 लाख करोड़ डॉलर की अर्थव्यवस्था बनेगा : धर्मेंद्र प्रधान

6 बांग्लादेश की धरती पर भारत के खिलाफ साजिशें।

7 अनन्या पांडे यूथ आइकॉन ऑफ द ईयर अवार्ड से सम्मानित

फ़र्स्ट टेक

तमिलनाडु विधानसभा की बैठक नौ दिसंबर को

चेन्नई/भाषा। तमिलनाडु विधानसभा की बैठक सोमवार को होगी और इसके साथ ही विधानसभा के संक्षिप्त सत्र की शुरुआत होगी। इसमें एक प्रस्ताव पारित करके केंद्र सरकार से मदुरै जिले में 'हिंदुस्तान जिक लिमिटेड' को दिए गए एंगस्टन खनन के अधिकार को रद्द करने का आग्रह किया जाएगा। हालांकि विपक्ष के नेता और एआईएडीएमके प्रमुख एम्पळ्डी के. पलानीरामजी ने पहले ही द्रमुक सरकार पर चक्रवात फेंगल के कारण हुई भारी बारिश और उसके कारण हुए नुकसान के बाद की स्थिति से निपटने के तरीकों जैसे मुद्दों को लेकर निशाना साध चुके हैं, लेकिन सदन में हंगामे के आसार हैं। एक बयान के अनुसार राज्य सरकार एक प्रस्ताव लाएगी जिसमें केंद्र सरकार से आग्रह किया जाएगा कि वह हिंदुस्तान जिक को दिए गए एंगस्टन खनन के अधिकारों को तुरंत रद्द करे तथा संबंधित राज्य सरकार की सहमति के बिना ऐसे अधिकार देने पर विचार न करे।

तेलंगाना में महिला ने अपने तीन नाबालिग बेटों को कथित तौर पर बेचा

हैदराबाद/भाषा। तेलंगाना के निजामाबाद जिले में एक महिला ने जुड़वा बच्चों समेत अपने तीन नाबालिग बेटों को कथित तौर पर बेच दिया। पुलिस ने रविवार को यह जानकारी दी। पुलिस ने बताया कि तीनों बच्चों की आयु पांच से सात वर्ष के बीच है और सभी को बेचा लिया गया है। अस्मूर पुलिस थाने के एक पुलिस अधिकारी ने बताया कि महिला ने लगभग 10 महीने पहले अपने एक बच्चे को और बाद में दो अन्य बच्चों को एक से दो लाख रुपये में तीन अलग-अलग व्यक्तियों को कथित तौर पर बेच दिया था। पुलिस ने महिला और बच्चों को खरीदने वालों के खिलाफ मामला दर्ज कर लिया है। इस सिलसिले में जांच जारी है।

बांग्लादेश के चटगांव में चिन्मय कृष्ण दास, उनके समर्थकों के खिलाफ मामला दर्ज

ढाका/भाषा। बांग्लादेश के चटगांव में अदालत परिसर में पुलिस और हिंदू संत चिन्मय कृष्ण दास के समर्थकों के बीच झड़प के मामले में रविवार को एक प्राथमिकी दर्ज की गई। मीडिया में आई खबर में यह जानकारी दी गई है। 'ढाका ट्रिब्यून' समाचार पत्र की खबर में बताया गया है कि रविवार को दर्ज मामले में, राजद्रोह के आरोप में गिरफ्तार दास को मुख्य आरोपी जबकि शिनाख्त किये गए 164 व्यक्तियों और 400 से 500 अज्ञात लोगों को आरोपी बनाया गया है। व्यापारी और हिफाजत-ए-इस्लाम बांग्लादेश के कार्यकर्ता इनामुल हक ने चटगांव मेट्रोपोलिटन मजिस्ट्रेट मोहम्मद अबू बकर सिद्दीकी की अदालत में शिकायत दायर की थी।

09-12-2024 10-12-2024
सूर्योदय 5:42 बजे सूर्यास्त 6:20 बजे

BSE	NSE
81,709.12	24,677.80
(-56.74)	(-30.60)
सोना	चांदी
7,981 रु.	98,000 रु.
(24 केसर) प्रति बाम	प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com



आशंकित वे
जो भरे हुए हैं वहाँ से, उनको कैसे समझाएँ हम। हो गए बेसुरे गायक तो, कैसे पकड़ाएँ उनको सम। उनसे अब क्या उम्मीद करें, ना बचा कोई जिनमें दमखम। जिनके मन में बस नफरत है, आशंकित रहते वे हरदम।

सीरिया की असद सरकार गिरी

असद परिवार के 50 साल के शासन का अप्रत्याशित अंत, सीरियाई लोगों ने जश्न मनाया

दक्षिण भारत राष्ट्रमत
dakshinbharat.com

बेरुत/एपी। सीरिया की राजधानी दमिश्क में विद्रोहियों के घुसने और राष्ट्रपति बशर-अल-असद के देश छोड़कर भागने संबंधी दावों के बीच सरकार गिरने के साथ ही असद परिवार के 50 साल के शासन का रविवार तड़के अप्रत्याशित अंत हो गया और लोगों ने सड़कों पर उत्तक जश्र मनाया तथा खुशी में हवा में गोलियाँ भी चलाईं। दमिश्क में चौराहों पर खुशी से भरी भीड़ इकट्ठा हुई और सीरियाई क्रांतिकारी ध्वज लहराया जिससे 'अरब स्प्रिंग' विद्रोह के शुरुआती दिनों की याद ताजा हो गई।



राष्ट्रपति असद और अन्य शीर्ष अधिकारियों की कोई खबर न होने के बाद अनेक लोगों ने राष्ट्रपति भवन और असद परिवार के आवास में तोड़फोड़ की।

असद ने शांतिपूर्वक देश छोड़ दिया : रुस

असद के करीबी सहयोगी रहे रुस ने कहा कि असद ने विद्रोही

समूहों के साथ बातचीत के बाद देश छोड़ दिया और शांतिपूर्वक सत्ता हस्तांतरण के निर्देश दिए थे। वर्षों पहले अलकायदा से नाता तोड़ने वाला अबू मोहम्मद

'इस्लामी राष्ट्र की जीत': विद्रोही गुट का नेता

दमिश्क/एपी। सीरिया में राष्ट्रपति बशर असद की सरकार का पतन होने के बाद पहली बार सार्वजनिक रूप से सामने आए सबसे बड़े विद्रोही गुट के नेता ने इसे 'इस्लामी राष्ट्र की जीत' बताया। राजधानी दमिश्क के उपनगरीय इलाकों में शनिवार को विद्रोही लड़ाकों के प्रवेश के बाद पहली बार सार्वजनिक रूप से सामने आए अबू मोहम्मद अल-गोलानी ने राजधानी की विशाल उमय्यद मस्जिद का दौरा किया। गोलानी ने अपने उपनाम अहमद अल-शरा का उल्लेख करते हुए सैकड़ों लोगों से कहा कि असद ने सीरिया को 'लालची ईरान का चारगाह' बना दिया था।

सीरिया में सभी भारतीय सुरक्षित : सरकारी सूत्र

नई दिल्ली/भाषा। सीरिया में सभी भारतीय नागरिक सुरक्षित हैं। यह जानकारी सरकारी सूत्रों ने रविवार को दी। सरकारी सूत्रों ने यह जानकारी इस्लामी विद्रोहियों द्वारा सीरियाई राष्ट्रपति बशर अल-असद को सत्ता से बेदखल करने के कुछ घंटे बाद दी। सूत्रों ने कहा कि दमिश्क में भारतीय दूतावास अभी भी काम कर रहा है। सूत्रों ने कहा कि दूतावास सभी भारतीय नागरिकों के संपर्क में है और वे सुरक्षित हैं। उन्होंने कहा कि दूतावास सीरिया में भारतीय नागरिकों की सहायता के लिए उपलब्ध है। आधिकारिक आंकड़ों के अनुसार, सीरिया में लगभग 90 भारतीय नागरिक हैं, जिनमें 14 ऐसे हैं जो संयुक्त राष्ट्र के विभिन्न संगठनों में काम कर रहे हैं। एक सूत्र ने कहा, "हमारा दूतावास सीरिया के दमिश्क में काम करना जारी रखे हुए है। दूतावास सभी भारतीय नागरिकों के संपर्क में है और वे सुरक्षित हैं।"

सीरियाई क्षेत्र में 14 किलोमीटर अंदर तक घुसी इजरायली सेना

तेल अवीव/दमिश्क/एजेन्सी। इजरायली सेना सीरियाई क्षेत्र में रविवार को 14 किलोमीटर अंदर तक घुस गयी है। इजरायली मीडिया ने आज यह जानकारी दी। इजरायल के प्रधानमंत्री बेंजामिन नेतन्याहू ने रविवार को गोलान हाइड्स की यात्रा के दौरान कहा, इजरायल सीरिया में हो रहे घटनाक्रम पर बारीकी से नजर रखेगा और इजरायल की सीमाओं तथा सुरक्षा की रक्षा के लिए हरसंभव प्रयास करेगा। उन्होंने कहा कि इजरायल सीरिया में रहने वाले सभी लोगों के साथ अपनी

अच्छी पड़ोस नीति के प्रति प्रतिबद्ध रहेगा। उन्होंने कहा, हम अच्छी पड़ोस नीति को जारी रख रहे हैं, जिसे हमने तब लागू किया था, जब हमने यहां (गोलान हाइड्स) एक फील्ड अस्पताल खोला था, जिसने गृहयुद्ध में घायल हजारों सीरियाई लोगों को सहायता प्रदान की है। सैकड़ों सीरियाई बच्चे यहां, इजरायल में पैदा हुए हैं। इसी तरह हम सीरिया में अपनी सीमा से परे सभी लोगों के लिए शांति का हाथ बढ़ाते हैं। जूज, कुर्द, ईसाई और उन मुसलमानों के लिए जो इजरायल के साथ शांति से रहना चाहते हैं।

इजरायली रक्षा मंत्री इजरायल कैटज़ ने रविवार को कहा कि इजरायली सेना ने कब्जे वाले गोलान हाइड्स में इजरायली बस्तियों की सुरक्षा सुनिश्चित करने के लिए सीरिया के साथ सीमा पर बफर जोन पर नियंत्रण कर लिया है। कैटज़ ने कहा, प्रधानमंत्री (नेतन्याहू) और मैंने मंत्रिमंडल की मंजूरी से आईडीएफ को बफर जोन और प्रमुख स्थानों पर कब्जा करने का आदेश दिया, ताकि गोलान हाइड्स पर स्थित सभी इजरायली बस्तियों - यहूदी और जूज - की सुरक्षा सुनिश्चित की जा सके।

आकर्षण




शीतकालीन सत्र : बेलगावी में सोमवार से शुरू होने वाले 10 दिवसीय शीतकालीन सत्र के पहले रविवार रात को रंगबिरंगी रोशनी से सराबोर स्वर्ण सोधा। इन दिनों बेलगावी स्वर्णसोधा शहर के लिए मुख्य आकर्षण का केंद्र बनी हुई है।

ईरान, इजराइल के बीच संबंध या इसका ना होना चिंता का विषय : जयशंकर

दक्षिण भारत राष्ट्रमत
dakshinbharat.com

मनामा/भाषा। विदेश मंत्री एस जयशंकर ने रविवार को कहा कि इजराइल और ईरान के बीच संबंध या इसकी अनुपस्थिति चिंता का विषय है तथा भारत के कुछ कूटनीतिक प्रयास इस पहलू पर केंद्रित हैं। बहरीन में 'मनामा डायलॉग' में अपने संबोधन में जयशंकर ने लाल सागर में हृत्ती चरमपंथियों द्वारा वाणिज्यिक जहाजों पर हमलों का सीधे तौर पर उल्लेख किए बिना कहा कि भारत सुरक्षा स्थिति को ठीक करने में रुचि रखता है। शनिवार को बहरीन की दो दिवसीय यात्रा पर आए जयशंकर ने विभिन्न मुद्दों पर चर्चा की, जिनमें संघर्षों को और फैलने से रोकना, प्रमुख संपर्क परिषदों का महत्व और क्षेत्र में सुरक्षा स्थिति में सुधार की आवश्यकता शामिल है। उन्होंने कहा, "हालिया समय में, हम सभी के लिए इजराइल और ईरान के बीच संबंध या इसकी (संबंध की) अनुपस्थिति विशेष रूप से चिंता का विषय रही है। इसलिए हमारे कुछ



रेखांकित किया। उन्होंने कहा, "भारत आज लगभग 4,000 अरब अमेरिकी डॉलर की अर्थव्यवस्था वाला देश है, (और) हमें उम्मीद है कि इस दशक में यह आसानी से दोगुना हो जाएगा। हमारा व्यापार आज लगभग 800 अरब अमेरिकी डॉलर का है। यह भी इस दशक में कम से कम दोगुना हो जाना चाहिए।"

जयशंकर ने लाल सागर में स्थिति का भी उल्लेख किया और कहा कि सुरक्षा, रणनीतिक क्षेत्रीय सहयोग के लिए एक महत्वपूर्ण क्षेत्र है। उन्होंने कहा, "और इस क्षेत्र में हमारे सामने बहुत बड़ी सुरक्षा चुनौतियां हैं, जिनका एशिया में व्यापार पर बहुत गहरा और नुकसानदेह प्रभाव पड़ा है।"

लाल सागर में अस्थिर स्थिति को देखते हुए, माल की खेपों को अन्य मार्गों से भेजा गया, जिससे परिवहन की लागत काफी बढ़ गई। विदेश मंत्री ने इस क्षेत्र में भारत की नौसेना उपस्थिति के बारे में भी बात की। उन्होंने कहा, "वारतत्त्व में इस क्षेत्र में अवन की खाड़ी, सोमालिया, उत्तरी अरब सागर में हमारी नौसेना की उपस्थिति रही है।"

दमिश्क/एपी। अमेरिका के नवनिर्वाचित राष्ट्रपति डोनाल्ड ट्रंप ने रविवार को यूक्रेन में तत्काल युद्ध विराम का आह्वान किया। ट्रंप ने फ्रांस की राजधानी पेरिस में फ्रांसीसी और यूक्रेन के नेताओं के साथ सप्ताहांत की बैठक के बाद संघर्ष विराम का प्रस्ताव रखा तथा सोशल मीडिया पोस्ट में दावा किया कि कीव 1,000 दिनों से अधिक समय से जारी युद्ध को समाप्त करने के लिए "एक समझौता करना चाहेगा"। रूसी राष्ट्रपति भवन 'क्रेमलिन' ने कहा कि यह बातचीत के लिए तैयार है, जबकि यूक्रेन के राष्ट्रपति वोलोदिमिर जेलेन्स्की ने कहा कि किसी भी समझौते से स्थायी शांति का मार्ग प्रशस्त होना चाहिए। अपने 'टुथ सोशल' मंच पर एक पोस्ट में ट्रंप ने दावा किया कि रूस और यूक्रेन दोनों ने एक ऐसे युद्ध में सैकड़ों हजारों सैनिकों को खो दिया है जो "कभी शुरू ही नहीं होना चाहिए था"। उन्होंने कहा, "तत्काल युद्ध विराम होना चाहिए और बातचीत शुरू होनी चाहिए। बहुत से लोगों को बेयजह अपनी जान गंवानी पड़ रही है, बहुत से परिवार बर्बाद हो रहे हैं।"

विकसित भारत अब सपना नहीं, लक्ष्य है : उपराष्ट्रपति

दक्षिण भारत राष्ट्रमत
dakshinbharat.com

चंडीगढ़/भाषा। उपराष्ट्रपति जगदीप धनखड़ ने रविवार को कहा कि विकसित भारत अब सपना नहीं, बल्कि लक्ष्य है जिसे भाव्यदृष्टी के संदेश को ध्यान में रखते हुए नागरिकों के सामूहिक प्रयासों से हासिल किया जाना है। उन्होंने लोगों को उन ताकतों के बारे में भी आगाह किया जो भारत को नुकसान पहुंचाना चाहती हैं। धनखड़ ने कहा, "हमने 2047 में विकसित भारत का रास्ता चुना है। विकसित भारत अब सपना नहीं, बल्कि हमारे सामने एक लक्ष्य है। इसे हासिल करने के लिए हमें गीता के संदेश को ध्यान में रखना होगा... जैसे अर्जुन अपने लक्ष्य पर केंद्रित था, हमें वही दृष्टि, वही दृढ़ संकल्प, वही एकाग्रता रखनी होगी।"



उपराष्ट्रपति ने लोगों को आगाह करते हुए कहा कि देश और विदेश में कुछ ताकतें हैं, जो धन-बल के आधार पर और तंत्र का इस्तेमाल करते हुए उपराष्ट्रपति ने कहा कि उनके मन में कोई संदेह नहीं है कि

विकसित भारत का लक्ष्य देश के लोगों के सामूहिक प्रयासों से 2047 तक या उससे भी पहले हासिल कर लिया जाएगा। उन्होंने पिछले कुछ वर्षों में भारत द्वारा की गई तेज प्रगति के बारे में चर्चा की और आशा जताई कि देश, जो वर्तमान में विश्व की पांचवीं सबसे बड़ी अर्थव्यवस्था है, शीघ्र ही जर्मनी और जापान को पीछे छोड़ देगा।

सीमा सुरक्षा के लिए बृहद् ड्रोन रोधी इकाई गठित करेगा भारत : अमित शाह

दक्षिण भारत राष्ट्रमत
dakshinbharat.com

जोधपुर/भाषा। केंद्रीय गृहमंत्री अमित शाह ने रविवार को कहा कि भारत अपनी सीमाओं को सुरक्षित करने के लिए जल्द ही एक बृहद् ड्रोन रोधी इकाई का गठन करेगा, क्योंकि आने वाले दिनों में मानव रहित यानों का खतरा गंभीर होने वाला है। भारत-पाकिस्तान सीमा से लगभग 300 किलोमीटर दूर स्थित बीएसएफ के प्रशिक्षण शिविर में बीएसएफ के 60वें स्थापना दिवस पर आयोजित एक समारोह में जवानों को संबोधित करते हुए शाह ने कहा कि "लेजर युक्त ड्रोन रोधी



दृष्टिकोण को ध्यान में रखते हुए रक्षा और अनुसंधान संगठनों और रक्षा अनुसंधान एवं विकास संगठन (डीआरडीओ) के साथ मिलकर काम कर रहे हैं।" उन्होंने कहा, "हम आने वाले समय में देश के लिए एक बृहद् ड्रोन रोधी इकाई का गठन करने जा रहे हैं।"

आधिकारिक आंकड़ों के अनुसार पाकिस्तान से सटी भारत की सीमा से लगे इलाके में इस वर्ष 260 से अधिक ड्रोन मार गिराये गए या बरामद किए गए हैं, जबकि 2023 में यह आंकड़ा करीब 110 ड्रोन का था। हथियार और नशीले पदार्थ ले जाने में ड्रोन के इस्तेमाल की सबसे अधिक घटनाएं पंजाब में हुई हैं, जबकि राजस्थान और जम्मू में कुछ घटनाएं हुई हैं।

सूर्य का प्रकाश संपूर्ण संसार के लिए बहुत ही महत्वपूर्ण है क्योंकि सूर्य जगता है। आज के दिन कई लोग सोचे रहते हैं लेकिन यह सक्रियता का संदेश देने वाला है। जो सक्रिय होता है उसे ऊर्जा प्रदान करने वाला है। जिसका रवि तेजस्वी है, वह सफलता प्राप्त करता है। सबके लिए उसकी उपस्थिति विशेष प्रकार के प्रभाव से भर देती है। जो पितृ भक्त होता है, उसका सूर्यबल बढ़ता है। जहाँ- जहाँ पिता का सम्मान है, वहाँ आपका भी सम्मान बढ़ेगा। यह बड़ी की दिव्यसनीयता का प्रतीक है।



दिव्यांग बच्चों के साथ मनाया विश्व विकलांग दिवस

दक्षिण भारत राष्ट्रमत
dakshinbharat.com

चेन्नई। लॉयस क्लब ऑफ आवडी व रिटन स्नाइलज के संयुक्त तत्वावधान में विश्व विकलांग दिवस के अवसर पर शनिवार को 250 दिव्यांग बच्चों के लिए सांस्कृतिक कार्यक्रम आयोजित किया गया। कार्यक्रम में प्रसिद्ध अभिनेता धाडी बालाजी, डिस्ट्रिक्ट गवर्नर लॉयन एटी रविचंद्रन, शांति रियलिटी के पवन

नाहर और एस.सुनील सोलोमन विशिष्ट अतिथि के रूप में शामिल हुए। कार्यक्रम में मनोरंजन, सांस्कृतिक प्रदर्शन और कई खेल शामिल थे, जो समावेशी समाज और सशक्तिकरण को बढ़ावा देने के लिए तैयार किए गए थे। कार्यक्रम का मुख्य आकर्षण लाइफटाइम अचीवमेंट अवार्ड समारोह रहा, जिसमें 11 दिव्यांगों को उत्कृष्ट योगदान के लिए सम्मानित किया गया। लॉयस क्लब ऑफ आवडी के अध्यक्ष के.राहुल बोहरा ने जीवन

में सकारात्मकता के महत्व पर जोर दिया। उन्होंने कहा कि सकारात्मक होना एक खुशहाल और पूर्ण जीवन जीने की कुंजी है। इस मौके पर लॉयस क्लब ऑफ आवडी के पदाधिकारियों व सदस्यों ने दिव्यांग बच्चों के साथ नृत्य भी किया। इस मौके पर दिव्यांग बच्चों को भोजन कराया गया। कार्यक्रम में आई.आनंद, मंगेश, एंटीनी सेल्वम, योगेश एम., सरवनन, एलंगो और शिवकुमार सहित कई गणमान्य सम्मिलित हुए।



विहार धाम व जल मंदिर का लोकार्पण

दक्षिण भारत राष्ट्रमत
dakshinbharat.com

चेन्नई। राजस्थान के बिलाड़ा निकटवर्ती ग्राम झामक में साधु संतों के रहने के लिए विहार धाम, राहगीर एवं समस्त ग्रामवासियों के लिए और बाहर से आने वालों यात्रियों के लिए एक ठंडे पानी का जल मंदिर का निर्माण सेट

इंदरचंद राजकुमार दिनेश सुराणा चेन्नई परिवार ने अपने माता पिता व धर्मपत्नी की स्मृति में कराया जिसका लोकार्पण किया गया। महावीरचन्द सिसोदिया ने बताया कि गांव के विकास, सेवा, शिक्षा और चिकित्सा के क्षेत्र में सदैव सुराणा परिवार ने अनुपम सहयोग दिया। ग्रामवासियों ने सुराणा परिवारजन का सम्मान किया।



सीरवी महासभा की बैठक में समाज के नियमों व उपनियमों पर हुई चर्चा

दक्षिण भारत राष्ट्रमत
dakshinbharat.com

बेंगलूरु। सीरवी समाज महासभा कर्नाटक दूरट की बैठक बलेपेट बड़े भवन में संपन्न हुई, जिसमें समाज के नियम एवं उपनियमों पर विचार विमर्श एवं समाज की जनगणना कराने का निर्णय लिया गया। महासभा के अध्यक्ष बाबूलाल परिहार ने सबका स्वागत किया। महासचिव अमरचंद सानपुरा ने समाज की एकता बनाए

रखना एवं समाज को नई ऊंचाई पर ले जाने का आह्वान किया। उन्होंने कहा कि समाज में जागरूकता लाने के लिए समाज की जनगणना, समाज को एक प्लेटफॉर्म पर लाना, और समाज में नियमों और उपनियमों पर चर्चा करना एक महत्वपूर्ण कदम है। जनगणना के लिए साफ्टवेयर कंपनी के तहत आईजी इंफोक्रेक कंपनी की स्थापना करना एक अच्छा निर्णय है। यह कंपनी जनगणना के लिए आवश्यक साफ्टवेयर और तकनीकी सहायता

प्रदान करेगी, जिससे जनगणना की प्रक्रिया में सुधार होगा और यह अधिक प्रभावी और कुशल बनेगी। इस अवसर पर महासभा के उपाध्यक्ष थानाराम गहलोत, कैलास बर्वा, सहसचिव सेराराम आगलेचा, कोषाध्यक्ष पोकरराम राठोड़, होसकोटे जोन के प्रभारी ढगलाराम बर्वा, पारसमल काग, हीरालाल चौल, सन्तोष कुमार सोलंकी, भंवरलाल आगलेचा, नारायणलाल सोलंकी, हनुमानराम बर्वा आदि उपस्थित रहे। संचालन अमरचंद सानपुरा ने किया।



होटल अंबिका एम्पायर में 'दि मास केक मिक्सिंग' समारोह आयोजित

दक्षिण भारत राष्ट्रमत
dakshinbharat.com

चेन्नई। आगामी 'एक्स' मास और नए साल के लिए, चेन्नई के वडपलानी में 100 फीट रोड पर स्थित होटल अंबिका एम्पायर अपने प्रिय ग्राहकों के लिए एक विशेष मिश्रित 'एक्स' मास केक को बेस्ट शानदार तरीके से पेश करने की योजना बना रहा है। इसलिए, आज हमारे परिसर में लांबी स्तर पर एक केक मिक्सिंग समारोह का आयोजन किया गया। वास्तव में,

यह विशेष आयातित अरबी खजूर, बादाम, अखरोट, आलुखुआरा, अंजीर, अदरक के गुच्छे, काजू, किशमिश, ब्लैक करंट, चेरी, सूखे अंगूर आदि जैसे चयनित फलों और मेरों के साथ बनाया जाएगा। निश्चित रूप से एक बेहतरीन स्वाद और सुगंध देता है, जो आपके स्वाद को एक दावत देता है। कार्यकारी शेफ श्रीधर और खाद्य और पेय प्रबंधक मोहन ने सभी को केक का स्वाद चखने के लिए आमंत्रित किया। उन्होंने बताया कि प्लम केक मुख्य सामग्री के रूप में प्लम का उपयोग करके तैयार किया जाता है। होटल

अंबिका एम्पायर के महाप्रबंधक आर. कलाथीनाथन ने कहा कि इन सभी खाद्य सामग्री को मिलाने के बाद होटल इस 'दि मास फेस्टिवल' के लिए 100 किलोग्राम से अधिक प्लम केक तैयार करेंगे। इस मौके पर डॉ.एमजीआर विश्वविद्यालय के निदेशक डॉ.वी.रघुनाथन, फिल्म निर्माता और संगीतकार राजेश स्वामीनाथन, अधिनेत्री सुश्री कोमल शर्मा, गुड्रसे सॉल्यूशन की सीईओ डॉ. राधिका गणेशन, अभिनेता अभिनेत्री संतोष, प्रीत सबिता ने भी भाग लिया।

बांग्लादेश के सलाहकार भारत के साथ संबंधों में गतिरोध के समाधान को लेकर आशावादी

ढाका/भाषा। बांग्लादेश के विदेश मामलों के सलाहकार मोहम्मद तौहीद हुसैन ने रविवार को कहा कि भारत और बांग्लादेश हाल के महीनों में संबंधों में आए गतिरोध को दूर करने में सक्षम होंगे। हुसैन की टिप्पणी सोमवार को भारतीय विदेश सचिव विक्रम मिश्री की बांग्लादेश यात्रा से पहले आई है। मिश्री अपनी यात्रा के दौरान आरस्त में शेख हसीना के प्रधानमंत्री पद से इस्तीफा के बाद बड़े पैमाने पर हिंदुओं पर हमलों को लेकर भारत की चिंताओं को बांग्लादेश के सामने उठा सकते हैं। बांग्लादेश में आठ आरस्त को अंतरिम सरकार के सत्ता में आने के बाद से भारत सरकार के किसी वरिष्ठ अधिकारी की बांग्लादेश की यह पहली यात्रा होगी।

महत्वपूर्ण है।" उन्होंने कहा, "मुझे उम्मीद है कि उनके (विदेश सचिवों के) बीच सार्थक चर्चा होगी।" हुसैन ने कहा कि यदि वे किसी समस्या का समाधान करना चाहते हैं तो यह स्वीकार करना जरूरी है कि कोई समस्या है। हुसैन ने कहा कि यह भी ध्यान रखना महत्वपूर्ण है कि बांग्लादेश और भारत के बीच संबंधों में पांच अगस्त के बाद बदलाव आया है तथा दोनों पक्षों को संबंधों को ओगे बढ़ाने और इस बदली हुई वास्तविकता को स्वीकार करने की कोशिश करनी चाहिए। उन्होंने कहा कि पिछले कुछ महीनों में द्विपक्षीय व्यापारिक गतिविधियों के मामले में दोनों देशों में जो गिरावट देखी गई है, उससे दोनों पक्ष प्रभावित हुए हैं।

'कावस्टा' के नए कार्यालय का हुआ उदघाटन और डायरी विमोचन

दक्षिण भारत राष्ट्रमत
dakshinbharat.com

बेंगलूरु। स्थानीय कर्नाटक एपीकल्चर वॉटर पम्प एंड स्पेयर्स ट्रेडर्स एसोसिएशन (कावस्टा) का एस्परी रोड में नवनिर्मित कार्यालय का उदघाटन किया गया। इस मौके पर मुख्य अतिथि

एफकेसीसीआई के अध्यक्ष एमजी बालाकृष्णा, एफकेसीसीआई एसोसिएशन कमेटी के चेयरमैन पहाडसिंह राजपुरोहित आदि ने एसोसिएशन की बिजनेस डायरेक्टरी का विमोचन किया। संघ के पूर्व अध्यक्ष तखतराज बाफना, प्रकाश सुराणा और कुशलराज जैन ने कार्यालय निर्माण सहयोगियों व कार्यकारिणी

बोर्ड का अनावरण किया। सभी अतिथियों का सम्मान किया गया। संघ के अध्यक्ष फ्रैंकी हॉल ने सबका स्वागत किया। संघ के सचिव सुनील सुराणा ने संघ के उपाध्यक्ष किरीट पटेल, कुशलराज लुनिया, डायरेक्टरी चेयरमैन सुमंत सुराणा सहित संघ के अन्य सदस्यों ने भाग लिया।



प्रह्लाद जोशी ने 'मखाना महोत्सव' में 'स्वस्थ भारत' के निर्माण का संदेश दिया

दक्षिण भारत राष्ट्रमत
dakshinbharat.com

बेंगलूरु। केंद्रीय उपभोक्ता मामले, खाद्य एवं सार्वजनिक वितरण तथा नवीन एवं नदीकरण उर्जा मंत्री प्रह्लाद जोशी ने शनिवार को मखाना महोत्सव को संबोधित किया। उन्होंने इसकी तस्वीरें अपने

आधिकारिक एक्स अकाउंट पर साझा करते हुए लिखा- 'मखाना की यात्रा का जन्म मनाए: खेतों से प्लेट तक!' बता दें कि बिहार की महत्वपूर्ण फसल मखाना और अन्य खाद्य उत्पादों के बाजार का विस्तार करने के लिए बिहार सरकार द्वारा बेंगलूरु में 'मखाना महोत्सव' का आयोजन किया गया। केंद्रीय मंत्री जोशी ने इस बात

पर प्रकाश डाला कि कैसे सुपरफूड मखाना 'स्वस्थ भारत' के दृष्टिकोण को मजबूत करने में महत्वपूर्ण भूमिका निभा सकता है। उन्होंने मखाना के उत्पादन में सुधार और मूल्य संबंधन के लिए मोदी सरकार की प्रतिबद्धता को दोहराया। कार्यक्रम में बिहार के स्वास्थ्य एवं कृषि मंत्री मंगल पांडेय, वरिष्ठ अधिकारी, गणमान्य जन और आम लोग मौजूद रहे।



मोरीगांव में रविवार को 'रन फॉर द राइनो' में प्रतिभागी असम के मोरीगांव जिले के पोबितोरा में अन्वयिन द्वारा आयोजित किया गया।

चीन ने ताइवान के निकट 14 युद्धपोत, सात सैन्य विमान एवं चार गुब्बारे भेजे : ताइवान

ताइपे/एपी। चीन ने ताइवान पर अपने दावों को लेकर दबाव बनाने की रणनीति के तहत द्वीप के निकट 14 युद्धपोत, सात सैन्य विमान और चार गुब्बारे भेजे। ताइवान के रक्षा मंत्रालय ने यह जानकारी दी। चीन ने ऐसे समय में ये सैन्य गतिविधियां की हैं जब ऐसी अटकलें लगाई जा रही थीं कि ताइवान के राष्ट्रपति लाई चिंग-ते की अमेरिका समेत प्रशांत क्षेत्र के सहयोगी देशों की हालिया यात्रा के जवाब में बीजिंग द्वीप के आसपास सैन्य अभ्यास कर सकता है। चीन दो करोड़ 30 लाख लोगों की आबादी वाले स्वशासित ताइवान को अपना क्षेत्र मानता है और ताइवान के साथ अन्य देशों के

औपचारिक संबंधों पर आपत्ति जताता है। अमेरिका समेत अधिकतर देश ताइवान को एक देश के रूप में मान्यता नहीं देते लेकिन अमेरिका अल्पचरित्र तौर पर ताइवान का प्रमुख समर्थक है और इसे हथियार बेचता है। चीन सरकार ने आवश्यकता पड़ने पर सैन्य बल के माध्यम से ताइवान पर कब्जा करने का संकल्प लिया है तथा यह लगभग हर रोज द्वीप के निकट अपने पोत और सैन्य विमान भेजता है। ताइवान के रक्षा मंत्रालय के अनुसार, शनिवार सुबह छह बजे से रविवार सुबह छह बजे के बीच 24 घंटे में 14 युद्धपोत, सात सैन्य विमान और चार गुब्बारे देखे गए।

निशुल्क स्वास्थ्य जांच शिविर के दूसरे दिन 100 लोगों ने कराई स्वास्थ्य जांच

दक्षिण भारत राष्ट्रमत
dakshinbharat.com

बेंगलूरु। भारत के प्रथम राष्ट्रपति डॉ. राजेंद्रप्रसाद की 140वीं जयंती के अवसर पर सेवा ब्रिगेड फाउंडेशन, राजेंद्र बाबू मेमोरियल दूरट, सिद्धार्थ सांस्कृतिक परिषद ने निशुल्क मेगा स्वास्थ्य जांच शिविर

का आयोजन बिहार भवन में किया गया जिसमें दूसरे दिन रविवार को फाउंडेशन की ब्रांड एंबेसडर युथ आइकॉन योर स्टोरी की संस्थापक श्रद्धा शर्मा मुख्य अतिथि के रूप में उपस्थित थीं। श्रद्धा शर्मा ने स्वास्थ्य जांच शिविर के महत्व पर बात की और ध्यान के महत्व और योग के 4 प्रकार राज, भक्ति, कर्म और ज्ञान

के बारे में बताया। उन्होंने सेवा ब्रिगेड फाउंडेशन की निरर्थक सेवा की सराहना की जो कर्म योग है। आयोजकों ने अतिथि का सम्मान किया। दूसरे दिन स्वास्थ्य जांच शिविर में 100 लोगों ने विभिन्न जांच कराई। इस मौके पर फाउंडेशन, समिति व अन्य सहयोगी संस्था के सदस्य उपस्थित थे।

चीन ने ताइवान के निकट 14 युद्धपोत, सात सैन्य विमान एवं चार गुब्बारे भेजे : ताइवान

दक्षिण भारत राष्ट्रमत
dakshinbharat.com

बेंगलूरु। भारत के प्रथम राष्ट्रपति डॉ. राजेंद्रप्रसाद की 140वीं जयंती के अवसर पर सेवा ब्रिगेड फाउंडेशन, राजेंद्र बाबू मेमोरियल दूरट, सिद्धार्थ सांस्कृतिक परिषद ने निशुल्क मेगा स्वास्थ्य जांच शिविर

का आयोजन बिहार भवन में किया गया जिसमें दूसरे दिन रविवार को फाउंडेशन की ब्रांड एंबेसडर युथ आइकॉन योर स्टोरी की संस्थापक श्रद्धा शर्मा मुख्य अतिथि के रूप में उपस्थित थीं। श्रद्धा शर्मा ने स्वास्थ्य जांच शिविर के महत्व पर बात की और ध्यान के महत्व और योग के 4 प्रकार राज, भक्ति, कर्म और ज्ञान

के बारे में बताया। उन्होंने सेवा ब्रिगेड फाउंडेशन की निरर्थक सेवा की सराहना की जो कर्म योग है। आयोजकों ने अतिथि का सम्मान किया। दूसरे दिन स्वास्थ्य जांच शिविर में 100 लोगों ने विभिन्न जांच कराई। इस मौके पर फाउंडेशन, समिति व अन्य सहयोगी संस्था के सदस्य उपस्थित थे।